



# ରାଷ୍ଟ୍ର ବିକାଶରେ ନାରୀମୁକ୍ତି, ସଶକ୍ତିକରଣ, ସମାନତା ମହତ୍ତ୍ୱପୂର୍ଣ୍ଣ କାରକ ମହିଳାଙ୍କୁ ନ୍ୟାୟ ଅଧିକାର ପ୍ରତି ସଚେତନ କରିବା ଦିଗରେ ଆକାଶବାଣୀ, ଦୂରଦର୍ଶନ ଉପଯୁକ୍ତ ପଦକ୍ଷେପ ନେବା ଉଚିତ୍,

## ତେଜସ୍ୱିନୀର 100ତମ ଅଧ୍ୟାୟର ଉତ୍ସବ ପାଳିଲା ଦୂରଦର୍ଶନ ସମାଚାର ବିଭାଗ

Posted On: 06 MAR 2017 6:27PM by PIB Bhubaneshwar

ରାଷ୍ଟ୍ର ବିକାଶରେ ମହିଳାଙ୍କ ଭୂମିକାକୁ ପରିଭାଷିତ କରୁଥିବା 3 ପ୍ରମୁଖ କାରକ ହେଉଛି ନାରୀମୁକ୍ତି, ସଶକ୍ତିକରଣ ଓ ସମାନତା ବୋଲି କେନ୍ଦ୍ର ସୂଚନା ଓ ପ୍ରସାରଣ ମନ୍ତ୍ରୀ ଶ୍ରୀ ଏମ୍.ଡେଙ୍କୟା ନାଇଡୁ କହିଛନ୍ତି । ଏକାଧିକ ପଦକ୍ଷେପ ମାଧ୍ୟମରେ ମହିଳା ଓ ଝିଅଙ୍କୁ ସମାନ ଅଧିକାର ଓ ସୁଯୋଗ ପ୍ରଦାନ କରିବାକୁ ସରକାର ପ୍ରତିଶ୍ରୁତିବଦ୍ଧ । ଏହା ସହିତ ଫିଲ୍ମରେ ମହିଳାଙ୍କ ରୁଚିବାଦୀ ଚିତ୍ରଣ ଭଳି ପ୍ରତ୍ୟକ୍ଷ କାରଣକୁ ନେଇ ମନ୍ତ୍ରୀ ଉଦବେଗ ପ୍ରକାଶ କରିଛନ୍ତି । ତେଜସ୍ୱିନୀର 100ତମ ଅଧ୍ୟାୟ ସମାରୋହ ପାଳନ ଅବସରରେ ଡିଡି କ୍ୟୁଜରେ ନିଜର ସନ୍ଧ୍ୟାଧନରେ ମନ୍ତ୍ରୀ ଏହା କହିଛନ୍ତି । ଏହି ଅବସରରେ ରାଷ୍ଟ୍ରମନ୍ତ୍ରୀ କର୍ଣ୍ଣାଟ ରାଜ୍ୟବର୍ତ୍ତନ ସିଂ ରାଠୋର ମଧ୍ୟ ଉପସ୍ଥିତ ଥିଲେ ।

ମନ୍ତ୍ରୀ ଶ୍ରୀ ନାଇଡୁ ଆହୁରି ମଧ୍ୟ କହିଛନ୍ତି ଯେ, ମହିଳା ଓ ଶିଶୁ କନ୍ୟା ସମ୍ପର୍କିତ ସମସ୍ୟାର ସମାଧାନ ପାଇଁ ସରକାର ଅନେକ ପଦକ୍ଷେପ ନେଇଛନ୍ତି । ‘ବେଟି ବଚାଓ ବେଟି ପଢ଼ାଓ’ କାର୍ଯ୍ୟକ୍ରମର ଲକ୍ଷ୍ୟ ହେଉଛି ଅଭ୍ୟାସଗତ ଆଚରଣରେ ପରିବର୍ତ୍ତନ ଯାହା ଲୋକଙ୍କ ମନରେ ମହିଳାଙ୍କ ଭୂମିକା ପ୍ରତି ଥିବା ଧାରଣାକୁ ବଦଳାଇବ । ସୁକନ୍ୟା ସମୃଦ୍ଧି ଯୋଜନା ଆମର ଝିଅମାନଙ୍କୁ ଆର୍ଥିକ ସୁରକ୍ଷା ପ୍ରଦାନ କରୁଛି । ପ୍ରଧାନମନ୍ତ୍ରୀ ତାଙ୍କର ‘ମନ୍ କି ବାତ୍’ ମାଧ୍ୟମରେ ଝିଅଙ୍କ ସହ ସେଲ୍ଫି କାର୍ଯ୍ୟକ୍ରମର ଉଦ୍ଘୋଷଣା କରିଥିଲେ ଯାହା ସମଗ୍ର ବିଶ୍ୱବ୍ୟାପୀ ଟ୍ରେଣ୍ଡିଂରେ ଶୀର୍ଷ 5ଟି ରେ ସାମିଲ ଥିଲା ।

ଶ୍ରୀ ନାଇଡୁ ମଧ୍ୟ ଏହି ଅବସରରେ ଜୀବନର ବିଭିନ୍ନ କ୍ଷେତ୍ରରୁ ଆସିଥିବା ତେଜସ୍ୱିନୀ (ଉଲ୍ଲେଖନୀୟ କୃତି ହାସଲକାରୀ ମହିଳା)ଙ୍କୁ ସମ୍ବର୍ଦ୍ଧିତ କରିଥିଲେ । ତେଜସ୍ୱିନୀର ଯୁ-ଟ୍ୟୁବ୍ ଲିଙ୍କକୁ ମଧ୍ୟ ମନ୍ତ୍ରୀ ଏହି ସମାରୋହରେ ଉଦ୍ଘୋଷଣା କରିଥିଲେ ।

ଏହି ଅବସରରେ ମନ୍ତ୍ରୀ କହିଥିଲେ ଯେ ମହିଳାଙ୍କୁ ସେମାନଙ୍କ ଅଧିକାର ପ୍ରତି ସଚେତନ କରାଇବା ଦିଗରେ ଗଣମାଧ୍ୟମ ପ୍ରମୁଖ ଭୂମିକା ଗ୍ରହଣ କରିବା ଉଚିତ୍ । ନାରୀ ଶକ୍ତି କାର୍ଯ୍ୟକ୍ରମକୁ ସମସ୍ତ ମିଡିଆ ପ୍ଲାଟଫର୍ମରେ ପ୍ରୋତ୍ସାହିତ କରାଯିବା ଉଚିତ୍ । ଆମ ଦେଶର ଇତିହାସକୁ ସୁଶୋଭିତ କରିଥିବା ମହାନ ମହିଳା ନେତ୍ରୀ ଓ ବୁଦ୍ଧିଜୀବୀଙ୍କ ବହୁମୂଲ୍ୟ ଯୋଗଦାନ ଓ ଉଦାହରଣ ପ୍ରତି ଆକୃଷ୍ଟ କରିବା ନିମନ୍ତେ ଏହା ଆବଶ୍ୟକ ଥିଲା । ସେ କହିଛନ୍ତି ଯେ ଆମ ଦେଶ ବହୁ ପଥ ଅତିକ୍ରାନ୍ତ କରି ଏହି ସାମାଜିକ ଆଧାର ସ୍ଥାପିତ କରିଛି, ଯେଉଁଠି ମହିଳାମାନେ ଏବେ ଛିଡ଼ା ହୋଇଛନ୍ତି । ଅତୀତର ପଶ୍ଚାତଗାମୀ ଆଭିମୁଖ୍ୟ ଓ ପ୍ରଥାରୁ ଆମେ ଉଭା ହୋଇଥିବାବେଳେ ଲିଙ୍ଗଗତ ସମାନତା ଓ ସମ୍ବେଦନ ଏବେ ମଧ୍ୟ ଏକ ଚାଲେଞ୍ଜି ହୋଇ ରହିଛି ଯାହାକୁ ପୂରଣ କରିବାକୁ ପଡ଼ିବ ।

ଶ୍ରୀ ନାଇଡୁ ଆହୁରି କହିଛନ୍ତି ଯେ, ଭାରତୀୟ ମହିଳାଙ୍କ ଭୂମିକା ଓ ସେମାନଙ୍କର ଅବଦାନ ପ୍ରତ୍ୟେକ କ୍ଷେତ୍ରରେ ସ୍ପଷ୍ଟ ହୋଇସାରିଛି । ଭାରତୀୟ ମହିଳାମାନେ ବ୍ୟାଙ୍କର, ମହାକାଶ ବିଜ୍ଞାନୀ, ପୁଲିସ୍ ଓ କର୍ପୋରେଟ୍ ପ୍ରଫେସନାଲ ଭାବେ ଗୁରୁତ୍ୱପୂର୍ଣ୍ଣ ନେତୃତ୍ୱ ଭୂମିକା ତୁଲାଇଛନ୍ତି । ସଫ୍ଟୱେୟାର ଉଦ୍ୟୋଗରେ 30% କର୍ମଚାରୀ ହେଉଛନ୍ତି ମହିଳା । ବ୍ୟାଡ଼ମିଣ୍ଟନରେ ପି.ଭି.ସିନ୍ଧୁ, କ୍ରସ୍ମିରେ ସାକ୍ଷୀ ମଲ୍ଲିକ ଓ ବକ୍ସିଂରେ ମେରିକମଙ୍କ ଭଳି ଭାରତୀୟ ମହିଳାମାନେ ମଧ୍ୟ କ୍ରୀଡ଼ା କ୍ଷେତ୍ରରେ ନିଜର ଦକ୍ଷତା ଓ ସାମର୍ଥ୍ୟ ପ୍ରତିପାଦନ କରିଛନ୍ତି । ଏପରିକି ବର୍ତ୍ତମାନ ସରକାରରେ ମହିଳା ସହଯୋଗୀମାନେ ଗୁରୁତ୍ୱପୂର୍ଣ୍ଣ ବିଭାଗ ଯଥା ବୈଦ୍ୟିକ ବ୍ୟାପାର, ବାଣିଜ୍ୟ, ମହିଳା ଓ ଶିଶୁ ବିକାଶ ଭଳି ମନ୍ତ୍ରାଳୟର ନେତୃତ୍ୱ ନେଉଛନ୍ତି ।

ମହିଳାଙ୍କ ଅସାଧାରଣ ପ୍ରୟାସ ପ୍ରସଙ୍ଗରେ ମନ୍ତ୍ରୀ ଶ୍ରୀ ନାଇଡୁ କହିଛନ୍ତି ଯେ, ଛତିଶଗଡ଼ର 105ବର୍ଷୀୟ କନୱର ବାଲଙ୍କ କାହାଣୀ ଆମ ସମସ୍ତଙ୍କ ପାଇଁ ପ୍ରେରଣାଦାୟକ ହୋଇଛି । ଯାହାଙ୍କୁ ନିକଟରେ ସ୍ବଚ୍ଛ ଭାରତ ଅଭିଯାନର ଅନ୍ୟତମ ଦୂତ ଭାବେ ପ୍ରଧାନମନ୍ତ୍ରୀ ସମ୍ବର୍ଦ୍ଧିତ କରିଛନ୍ତି ।

ତେଜସ୍ୱିନୀ କାର୍ଯ୍ୟକ୍ରମର 100ତମ ଅଧ୍ୟାୟର ସମାରୋହ ଅବସରରେ ମନ୍ତ୍ରୀ ଶ୍ରୀ ନାଇଡୁ କହିଛନ୍ତି ଯେ, ପ୍ରତିଷ୍ଠିତ ମହିଳାମାନଙ୍କର ଏହି ପ୍ରେରଣାଦାୟକ କାହାଣୀ ଓ ସଫଳ ମହିଳାଙ୍କ ସାକ୍ଷାତକାର ଅଣଦେଖା ହୋଇ ରହିଥିବା ମହିଳାମାନଙ୍କୁ ପ୍ରୋତ୍ସାହିତ କରିବ । ମହିଳା, ଶିଶୁ କନ୍ୟା ଓ କିଶୋରୀଙ୍କ ପାଇଁ ସରକାରଙ୍କ ଦ୍ୱାରା ପରିଚାଳିତ ଅନେକ ଯୋଜନାର ସନ୍ଦେଶକୁ ପହଂଚାଇବା କ୍ଷେତ୍ରରେ ପ୍ରମୁଖ ଭୂମିକା ଗ୍ରହଣ କରିବା ପାଇଁ ସେ ପ୍ରସାର ଭାରତୀକୁ ଆହ୍ୱାନ ଦେଇଛନ୍ତି । ସନ୍ଦେଶ ବହନ କରୁଥିବା କାର୍ଯ୍ୟକ୍ରମ ସୃଷ୍ଟି ଓ ବିକଶିତ କରିବା, ଏକ ଉପଯୁକ୍ତ ଶୈଳୀରେ ଯାହାକି ମହିଳାମାନଙ୍କ ପ୍ରତିଭା ଓ କ୍ଷମତାକୁ ସୁଦୃଢ଼ କରିବ । ଏହା ହିଁ ଦେଶରେ ମହିଳା ଆନ୍ଦୋଳନକୁ ସୁଦୃଢ଼ କରାଇବ ।

ଏହି ଅବସରରେ କେନ୍ଦ୍ର ମହିଳା ଓ ଶିଶୁ ବିକାଶ ମନ୍ତ୍ରୀ ଶ୍ରୀମତୀ ମାନେକା ଗାନ୍ଧୀ ତାଙ୍କ ମନ୍ତ୍ରାଳୟ ଦ୍ୱାରା ମହିଳା ସଶକ୍ତିକରଣ ପାଇଁ ନିଆଯାଇଥିବା ପଦକ୍ଷେପକୁ ରେଖାଞ୍ଚିତ କରିଥିଲେ । ଶ୍ରୀମତୀ ଗାନ୍ଧୀ ନିର୍ଦ୍ଦିଷ୍ଟ ଭାବେ ସମାନ ବିଚାର ଧାରାକୁ ପ୍ରୋତ୍ସାହିତ କରିବା ପାଇଁ ସୋସିଆଲ ମିଡିଆରେ ମନ୍ତ୍ରାଳୟ ଦ୍ୱାରା ଆରମ୍ଭ ହୋଇଥିବା ‘ଆମେ ସମସ୍ତେ ସମାନ’ ଅଭିଯାନର ଆଭିମୁଖ୍ୟ ବର୍ଣ୍ଣନା କରିଥିଲେ ।

\*\*\*\*\*

